
Shri Shadanana Stutih

श्रीषडाननस्तुतिः

Document Information



Text title : ShaDAnanastutiH

File name : ShaDAnanastutiH.itx

Category : subrahmanya

Location : doc_subrahmanya

Proofread by : Sreenivasa Rao Bhagavatula

Description-comments : From stotrArNavaH 07-03

Latest update : February 11, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 29, 2023

sanskritdocuments.org



ಶ್ರೀಷಡಾನನಸ್ತುತಿಃ




ಶ್ರೀಗೌರೀಸಹಿತೇಶಭಾಲನಯನಾದುದ್ಭೂತಮಗ್ನ್ಯಾಶುಗ-
ವ್ಯೂಢಂ ವಿಷ್ಣುಪದೀಪಯಶ್ಯರವಣೇ ಸಂಭೂತಮನ್ಯಾದ್ಯಶಂ .
ಷೋಢಾವಿಗ್ರಹಸುಂದರಾಸ್ಯಮಮಲಂ ಶ್ರೀಕೃತ್ತಿಕಾಪ್ರೀತಯೇ
ಶರ್ವಾಣ್ಯಂಕವಿಭೂಷಣಂ ಸ್ಪುರತು ಮಚ್ಚಿತ್ತೇ ಗುಹಾಖ್ಯಂ ಮಹಃ .. 1..
ತ್ರಿಷಡಕೃಶದೃಗಬ್ಜಷ್ಣಋಖಾಂಭೋರುಹಶ್ರೀಃ
ದ್ವಿಷಡತುಲಭುಜಾಡ್ಯಃ ಕೋಟಿಕಂದರ್ಪಶೋಭಃ .
ಶಿಖಿವರಮಧಿರೂಢಃ ಶಿಕ್ಷಯನ್ ಸರ್ವಲೋಕಾನ್
ಕಲಯತು ಮಮ ಭವ್ಯಂ ಕಾರ್ತಿಕೇಯೋ ಮಹಾತ್ಮಾ .. 2..
ಯದ್ರೂಪಂ ನಿರ್ಗುಣಂ ತೇ ತದಿಹ ಗುಣಮಹಾಯೋಗಿಭಿರ್ಭ್ಯಾಸನಗಮ್ಯಂ
ಯಚ್ಚಾನ್ಯದ್ವಿಶ್ವರೂಪಂ ತದನವಧಿತಯಾ ಯೋಗಿಭಿಶ್ಚಾಪ್ಯಚಿಂತ್ಯಂ .
ಷಡ್ವಕ್ತ್ರಾಷ್ಟಾದಶಾಕ್ಷಾದ್ಯುಪಹಿತಕರುಣಾಮೂರ್ತಿರೇಷೈವ ಭಾತಿ
ಸ್ವಾರಾಧ್ಯಾಶೇಷದುಃಖಪ್ರಶಮನಬಹುಲೀಲಾಸ್ವದಾ ಚಾಪ್ಯತುಲ್ಯಾ .. 3..
ಯಚ್ಛ್ರೀಮತ್ಪಾದಪಂಕೇರುಹಯುಗಲಮಹಾಪಾದುಕೇ ಸ್ವಸ್ವಮೂರ್ಧ್ವಾ
ಧರ್ತುಂ ವಿಷ್ಣುಪ್ರಮುಖ್ಯಾ ಅಪಿ ಚ ಸುಮನಸಃ ಪ್ರಾಗಕುರ್ವಂಸ್ತಪಾಂಸಿ .
ತತ್ಪಾದಕೃಣ್ಣ ಲಭೂತಂ ಪದಕಮಲಯುಗಂ ಯೋಗಿಹೃದ್ಧ್ಯಾನಗಮ್ಯಂ
ಶ್ರೀಸುಬ್ರಹ್ಮಣ್ಯ ಸಾಕ್ಷಾತ್ ಸ್ಪುರತು ಮಮ ಹೃದಿ ತ್ವತ್ಕಟಾಕ್ಷೇಣ ನಿತ್ಯಂ .. 4..
ಯಸ್ಯ ಶ್ರೀಶಮುಖಾಮರಾಶ್ಚ ಜಗತಿ ಕ್ರೀಡಾಂ ಚ ಬಾಲೋದ್ಭವಾಂ
ಚಿತ್ರಾರೋಪಿತಮಾನುಷಾ ಇವ ಸಮಾಲೋಕ್ಯಾಭವಂಸ್ತಂಭಿತಾಃ .
ಲೋಕೋಪದ್ರವಕೃತ್ಸ ನಾರದಪಶುರ್ಯಸ್ಯಾಭವದ್ವಾಹನಂ
ಸೋಸಸ್ಮಾನ್ ಪಾತು ನಿರಂತರಂ ಕರುಣಯಾ ಶ್ರೀಬಾಲಷಾಣ್ಮಾತುರಃ .. 5..
ಯೇನ ಸಾಕ್ಷಾಚತುರ್ವಕ್ತ್ರಃ ಪ್ರಣವಾರ್ಥವಿನಿರ್ಣಯೇ .
ಕಾರಾಗೃಹಂ ಪ್ರಾಪಿತೋಽಭೂತ್ ಸುಬ್ರಹ್ಮಣ್ಯಃ ಸ ಪಾತು ಮಾಂ .. 6..
ಕಾರುಣ್ಯದ್ರುತಪಂಚಕೃತ್ಯನಿರತಸ್ಯಾನಂದಮೂರ್ತೇರ್ಮುಖ್ಯೈಃ
ಶ್ರೀಶಂಭೋಃ ಸಹ ಪಂಚಭಿಶ್ಚ ಗಿರಿಜಾವಕ್ತ್ರಂ ಮಿಲಿತ್ವಾಮಲಂ .
ಯಸ್ಯ ಶ್ರೀಶಿವಶಕ್ತಭಿನ್ನವಪುಷೋ ವಕ್ತ್ರಾಬ್ಜಷಟ್ಕೃತಿಂ
ಧತ್ತೇ ಸೋಸಸುರವಂಶಭೂಧರಪವಿಃ ಸೇನಾಪತಿಃ ಪಾತು ನಃ .. 7..

ಯಃ ಶಕ್ತ್ಯಾ ತಾರಕೋರಃಸ್ಥಲಮತಿಕರಿನಂ ಕ್ರೌಂಚಗೋತ್ರಂ ಚ ಭಿತ್ತ್ವಾ
ಹತ್ವಾ ತತ್ಸೈನ್ಯಶೇಷಂ ನಿವಿಲಮಪಿ ಚ ತಾನ್ ವೀರಬಾಹುಪ್ರಮುಖ್ಯಾನ್ .
ಉದ್ಧೃತ್ವಾ ಯುಧ್ಧರಂಗೇ ಸಪದಿ ಚ ಕುಸುಮೈರ್ವರ್ಷಿತೋ ನಾಕಿವೃಂದೈಃ
ಪಾಯಾದಾಯಾಸತೋಽಸ್ಮಾನ್ ಸ ಝಟಿತಿ ಕರುಣಾರಾಶಿರೀಶಾನಸೂನುಃ .. 8..
ಯದ್ಗೋತೋ ವೀರಬಾಹುಃ ಸಪದಿ ಜಲನಿಧಿಂ ವ್ಯೋಮಮಾರ್ಗೇಣ ತೀರ್ತ್ವಾ
ಜಿತ್ವಾ ಲಂಕಾಂ ಸಮೇತ್ಯ ದ್ರುತಮಥ ನಗರೀಂ ವೀರಮಾಹೇಂದ್ರನಾಮ್ನೀಂ .
ದೇವಾನಾಶ್ವಾಸ್ಯ ಶೂರಪ್ರಹಿತಮಪಿ ಬಲಂ ತತ್ಸಭಾಂ ಗೋಪುರಾದೀನ್
ಭಿತ್ತ್ವಾ ಯತ್ಪಾದಪದ್ಮಂ ಪುನರಪಿ ಚ ಸಮೇತ್ಯಾನಮತ್ತಂ ಭಜೇಹಂ .. 9..
ಯೋ ವೈಕುಂತಾದಿದೇವೈಃ ಸ್ತುತಪದಕಮಲೋ ವೀರಭೂತಾದಿಸೈನ್ಯೈಃ
ಸಂವೀತ ನಸ್ತೋ (ಸಂವೀತೋ ಯೋ ನಭಸ್ತೋ) ಝಟಿತಿ ಜಲನಿಧಿಂ
ದ್ಯೋಪಥೇನೈವ ತೀರ್ತ್ವಾ .
ಶೂರದ್ವೀಪೋತ್ತರಸ್ಯಾಂ ದಿಶಿ ಮಣಿವಿಲಸದ್ಧೇಮಕೂಟಾಖ್ಯಪುರ್ಯಾಂ
ತ್ವಷ್ಟುರ್ನಿರ್ಮಾಣಜಾಯಾಂ ಕೃತವನತಿರಭೂತ್ ಪಾತು ನಃ ಷಣ್ಮುಖಃ ಸಃ .. 10..
ನಾನಾಭೂತೌಘವಿದ್ವಂಸಿತನಿಜಪೃತನೋ ನಿರ್ಜಿತಶ್ಚ ದ್ವಿರಾವೃ-
ತ್ಯಾಲಬ್ಧಸ್ವಾವಮಾನೇ ನಿಜಪಿತರಿ ತತಃ ಸಂಗರೇ ಭಾನುಕೋಪಃ .
ಮಾಯೀ ಯತ್ಪಾದಭೃತ್ಯಪ್ರವರತರಮಹಾವೀರಬಾಹುಪ್ರಣಷ್ಟ-
ಪ್ರಾಣೋಽಭೂತ್ ಸೋಽಸ್ತು (ನಿತ್ಯಂ) ವಿಮಲತರಮಹಾಶ್ರೇಯಸೇ ತಾರಕಾರಿಃ ..
11..
ಯೇನ ಕೃಚ್ಛೇಣ ನಿಹತಃ ಸಿಂಹವಕ್ತ್ರೋ ಮಹಾಬಲಃ .
ದ್ವಿಸಹಸ್ರಭುಜೋ ಭೀಮಃ ಸಸೈನ್ಯಸ್ತಂ ಗುಹಂ ಭಜೇ .. 12..
ಭೂರಿಭೀಷಣಮಹಾಯುಧಾರವಕ್ಷೋಭಿತಾಭಿಗಣಯುಧ್ಧಮ (ಣ್ಣಲಃ) .
ಸಿಂಹವಕ್ತ್ರಶಿವಪುತ್ರಯೋ ರಣಃ ಸಿಂಹವಕ್ತ್ರಶಿವಪುತ್ರಯೋರಿವ .. 13..
ಶೂರಾಪತ್ಯಗಣೇಷು ಯಸ್ಯ ಗಣಪೈನಷ್ಟೇಷು ಸಿಂಹಾನನೋ
ದೈತ್ಯಃ ಕ್ರೂರಬಲೋಽಸುರೇಂದ್ರಸಹಜಃ ಸೇನಾಸಹಜೈರ್ಯುತಃ .
ಯುಧ್ಧೇ ಚೈನ್ನಭುಜೋತ್ತಮಾಂಗನಿಕರೋ ಯದ್ಬಾಹುವಜ್ರಾಹತೋ
ಮೃತ್ಯುಂ ಪ್ರಾಪ ಸ ಮೃತ್ಯುಜನ್ಯಭಯತೋ ಮಾಂ ಪಾತು ವಲ್ಲೀಶ್ವರಃ .. 14..
ಅಷ್ಟೋತ್ತರಸಹಸ್ರಾಂಡಪ್ರಾಪ್ತಶೂರಬಲಂ ಮಹತ್ .
ಕ್ಷಣೇನ ಯಃ ಸಂಹೃತವಾನ್ ಸ ಗುಹಃ ಪಾತು ಮಾಂ ಸದಾ .. 15..
ಅಂಡಭಿತ್ತಿಪರಿಕಂಪಿಭೀಷಣಕ್ರೂರಸೈನ್ಯಪರಿವಾರಪೂರ್ಣಯೋಃ .
ಶೂರಪದ್ಮಗುಹಯೋರ್ಮಹಾರಣಃ ಶೂರಪದ್ಮಗುಹಯೋರಿವೋಲ್ಬಣಃ .. 16..
ನಾನಾರೂಪಧರಶ್ಚ ನಿಸ್ತುಲಬಲೋ ನಾನಾವಿದೈರಾಯುಧೈ-

ಯುಧ್ಧಂ ದಿಕ್ಷು ವಿದಿಕ್ಷು ದರ್ಶಿತಮಹಾಕಾಯೋಽಣ್ಣಷಂಡೇಷ್ಟಪಿ .
 ಯಃ ಶಕ್ತ್ಯಾಶು ವಿಭಿನ್ನತಾಮುಪಗತಃ ಶೂರೋಽಭವದ್ವಾಹನಂ
 ಕೇತುಶ್ಚಾಪಿ ನಮಾಮಿ ಯಸ್ಯ ಶಿರಸಾ ತಸ್ಯಾಜ್ಞ್ ಘ್ರಿಪಂಕೇರುಹೇ .. 17..
 ಕೇಕಿಕುಕ್ಕುಟರೂಪಾಭ್ಯಾಂ ಯಸ್ಯ ವಾಹನಕೇತುತಾಂ .
 ಅದ್ಯಾಪಿ ವಹತೇ ಶೂರಸ್ತಂ ಧ್ಯಾಯಾಮ್ಯನ್ವಹಂ ಹೃದಿ .. 18..
 ದೇವೈಃ ಸಂಪೂಜಿತೋ ಯೋ ಬಹುವಿಧಸುಮನೋವರ್ಷಿಭಿಭೂರಿಹ
 ತ್ರಾಹಿ ಸ್ವರ್ಗಲೋಕೇ ವಿಪುಲತರಮಹಾವೈಭವೈರಭ್ಯಷಿಂಚತ್ .
 ತದ್ಗತ್ತಾಂ ತಸ್ಯ ಕನ್ಯಾಂ ಸ್ವಯಮಪಿ ಕೃಪಯಾ ದೇವಯಾನಾಮುದೂಹ್ಯ
 ಶ್ರೀಮತ್ಕೈಲಾಸಮಾಪ ದ್ರುತಮಥ ಲವಲೀಂ ಚೋದ್ವಹಂಸ್ತಂ ಭಜೇಽಹಂ .. 19..
 ತತ್ರಾನಂತಗುಣಾಭಿರಾಮಮತುಲಂ ಚಾಗ್ರೇ ನಮಂತಂ ಸುತಂ
 ಯಂ ದೃಷ್ಟ್ವಾ ನಿಖಿಲಪ್ರಪಂಚಪಿತರಾವಾಘ್ರಾಯ ಮೂರ್ಧ್ನ್ಯಾದರಾತ್ .
 ಸ್ವಾತ್ಮಾನಂದಸುಖಾತಿಶಾಯಿ ಪರಮಾನಂದಂ ಸಮಾಜಗ್ಮತುಃ
 ಮಚ್ಚಿತ್ತಭ್ರಮರೋ ವಸತ್ವನುದಿನಂ ತತ್ಪಾದಪದ್ಮಾಂತರೇ .. 20..
 ದುಷ್ಟುತ್ಪ್ರೇರ್ಜನನೀ ಸತೀ ಪತಿಮತೀ ಕೋಪೋದ್ಧೃತೈಃ ಸ್ವೈರಿಣೀ-
 ರಂಡಾಸೀತ್ಯತಿನಿಂದಿತಾಪಿ ನ ತಥಾ ಭೂಯಾದ್ಯಥಾ ತತ್ತ್ವತಃ .
 ದುಷ್ಟಾಷಂಡಿಜನೈರ್ದುರಾಗ್ರಹಪರೈಸ್ಸಾಂದಂ ಪುರಾಣಂ ಮಹತ್
 ಮಿಧ್ಯೇತ್ಯುಕ್ತಮಪಿ ಕ್ವಚಿಚ್ಚ ನ ತಥಾ ಭೂಯಾತ್ತಥಾ ಸತ್ಯತಃ .. 21..
 ಕಿಂ ತು ತದ್ಗೂಷಣಾತ್ತೇಷಾಮೇವ ಕುತ್ಸಿತಜನ್ಮನಾಂ .
 ಐಹಿಕಾಮುಷ್ಠಿಕಮಹಾಪುರುಷಾರ್ಥಕ್ಷಯೋ ಭವೇತ್ .. 22..
 ಯತ್ಸಂಹಿತಾಷಟ್ಕಮಧ್ಯೇ ದ್ವಿತೀಯಾ ಸೂತಸಂಹಿತಾ .
 ಭಾತಿ ವೇದಶಿರೋಭೂಷಾ ಸ್ಕಾಂದಂ ತತ್ಕೇನ ವರ್ಣ್ಯತೇ .. 23..
 ಯಸ್ಯ ಶಂಭೌ ಪರಾ ಭಕ್ತಿಯಸ್ಮಿನ್ನೀಶಕೃಪಾಮಲಾ .
 ಅಪಾಂಸುಲಾ ಯಸ್ಯ ಮಾತಾ ತಸ್ಯ ಸ್ಕಾಂದೇ ಭವೇದ್ರತಿಃ .. 24..
 ಷಡಾನನಸ್ತುತಿಮಿಮಾಂ ಯೋ ಜಪೇದನುವಾಸರಂ .
 ಧರ್ಮಮರ್ಥಂ ಚ ಕಾಮಂ ಚ ಮೋಕ್ಷಂ ಚಾಪಿ ಸ ವಿಂದತಿ .. 25..
 .. ಇತಿ ಶ್ರೀಷಡಾನನಸ್ತುತಿಃ ಸಂಪೂರ್ಣಾ ..

Proofread by Sreenivasa Rao Bhagavatula

——
Please send corrections to sanskrit@cheerful.com

